

वेडा कोण ?

लोक म्हणतात हा आहे वेडा, म्हणून हा असं वागतो
लोकांना नसतं ठाऊक, तो तसं कां करतो
स्वतःची दुःखं तो मनातल्या मनात कोंडीत बसतो
बडबड, हातवारे करत तो आपल्या दुःखांना अडवत असतो
झालेल्या अन्यायाने तो सारखा अस्वस्थ राहतो
मध्येच आकाशाकडे टक लावून मोठ्या आशेने पहातो
लोक म्हणतात हा आहे वेडा, म्हणून हा असा वागतो
स्वतःच्या मनाला वाटेल, तसंच तो वागत राहतो
लोकांच्या सांगण्याने तो बदलत नसतो
लोक म्हणतात, हा आहे वेडा, म्हणून हा असं वागतो
लोक समजतात तसा तो वेडा नसतो
शहाण्यासारखं वागण्याची तो स्वप्नं पहात असतो
लोक म्हणतात हा आहे वेडा, म्हणून हा असं वागतो
त्याला वेडा म्हणत आपणच वेडे ठरत असतो
म्हणून तर तो एकटाच स्वतः हसत बसतो
लोक म्हणतात हा आहे वेडा, पण तो वेडा नसतो !

■ - पद् माकर चित्रे

('शब्दांची फुलपाखरे' या कवितासं ग्रहातून)